



महाराणा प्रताप शिक्षा परिषद्, गोरखपुर संस्थापक—समारोह 2023

मो. : 9415822524
9140775309
9451851216

(4 दिसम्बर से 10 दिसम्बर)

प्रतियोगिता परिणाम एवं अन्य जानकारी के लिए देखें website – www.mpspgkp.in

मुख्य संरक्षक : गोरक्षपीठाधीश्वर महन्त योगी आदित्यनाथ जी महाराज, माननीय मुख्यमंत्री उत्तर प्रदेश

पत्रांक :

दिनांक : 02.12.2023

प्रकाशनार्थ

महाराणा प्रताप शिक्षा परिषद् के संस्थापक सप्ताह समारोह की तैयारियां हुई पूर्ण, जनरल (डॉ.) वी. के. सिंह होंगे उद्घाटन समारोह के मुख्य अतिथि

04 से 10 दिसम्बर तक चलने वाले महाराणा प्रताप शिक्षा परिषद् संस्थापक—सप्ताह समारोह की समस्त तैयारियां पूर्ण कर ली गई है। उद्घाटन 4 दिसम्बर को प्रातः 9.30 बजे भव्य शोभा—यात्रा के साथ प्रारम्भ होगा। प्रतिवर्ष सप्ताह भर चलने वाला यह कार्यक्रम पूर्वी उत्तर—प्रदेश का सबसे बड़ा एवं प्रतिष्ठित अकादमिक आयोजन है। यह समारोह अपने अकादमिक एवं सामाजिक गतिविधियों के माध्यम से भारतीय संस्कृति, राष्ट्रप्रेम, मानव मूल्यों तथा अपने संस्थापकों द्वारा समाज में स्थापित सामाजिक आदर्शों एवं मूल्यों को जन सामान्य तक पहुँचाने का एक सार्थक प्रयास है। इस वर्ष इस समारोह में महाराणा प्रताप शिक्षा परिषद् द्वारा संचालित विभिन्न शिक्षण—प्रशिक्षण संस्थाओं के 13 हजार से अधिक विद्यार्थी एवं 3 हजार से अधिक शिक्षकगण एवं कर्मचारी सम्मिलित होंगे। उत्तर प्रदेश के माननीय मुख्यमंत्री परमपूज्य गोरक्षपीठाधीश्वर महन्त योगी आदित्यनाथ जी महाराज की अध्यक्षता में आयोजित होने वाले इस समारोह में मुख्य अतिथि के रूप में भारत सरकार के माननीय केन्द्रीय सड़क परिवहन एवं राजमार्ग राज्यमंत्री तथा पूर्व थल सेनाध्यक्ष जनरल (डॉ.) वी.के. सिंह पीवीएसएम, एवीएसएम, वाईएसएम उपस्थित होंगे।

उद्घाटन कार्यक्रम के दौरान मुख्य अतिथि शोभा यात्रा की सलामी लेकर रवाना करेंगे। शोभा यात्रा महाराणा प्रताप शिक्षा परिषद् परिसर से दिग्विजयनाथ पी.जी. कालेज के मुख्य द्वार से होते हुए वीर बहादुर सिंह तिराहे पर पहुँचेगी। वहाँ से पोस्ट आफिस, गणेश चौराहा होकर गोलघर होते हुए कचहरी चौराहा से जिला परिषद् रोड़ पर आकर शताब्दी द्वार से महाराणा प्रताप शिक्षा परिषद् परिसर में प्रवेश करेगी। शोभा यात्रा में सम्मिलित होने वाले शिक्षण संस्थानों एवं अतिथियों के वाहन महायोगी गुरु गोरक्षनाथ शोध पीठ एवं दिग्विजयनाथ पी.जी.कालेज पूर्वी परिसर में खड़े होंगे। बड़ी बसें आर.टी.ओ. परिसर में जायेंगी। उद्घाटन समारोह के पूर्व प्रातः 7.00 बजे गोरखनाथ मन्दिर परिसर से अखण्ड ज्योति के साथ शोभा यात्रा महाराणा प्रताप इण्टर कालेज के परिसर में पहुँचेगी। जनता की सुविधा एवं सकुशल शोभा यात्रा सम्पन्न कराने हेतु हर प्रमुख चौराहों पर शिक्षकों, कर्मचारियों एवं मुख्य मार्ग पर जगह—जगह राष्ट्रीय सेवा योजना एवं एन.सी.सी.कैडेट लगाये जायेंगे।

10 दिसम्बर को सप्ताह भर चलने वाले इस समारोह का समापन कार्यक्रम आयोजित होगा। समापन समारोह में मुख्य अतिथि के रूप में राज्यसभा के उपसभापति माननीय श्री हरिवंश नारायण सिंह जी उपस्थित रहेंगे। मुख्य वक्ता के रूप में उत्तर प्रदेश विधानसभा के माननीय अध्यक्ष श्री सतीश महाना जी भी उपस्थित रहेंगे। कार्यक्रम की अध्यक्षता उत्तर प्रदेश शासन के माननीय मुख्यमंत्री परमपूज्य योगी आदित्यनाथ जी महाराज करेंगे।

डॉ. सुबोध कुमार मिश्र
मीडिया प्रभारी